



ಕರ್ನಾಟಕ ಸರ್ಕಾರ

ನಿರ್ದೇಶಕರ ಕಛೇರಿ, ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ), 18ನೇ ಅಡ್ಡರಸ್ತೆ, ಮಲ್ಲೇಶ್ವರಂ, ಬೆಂಗಳೂರು-560012

ಇ-ಮೇಲ್: commissioner.pue@gmail.com ಸ್ಥಿರ ದೂರವಾಣಿ ಸಂ: 080-23562033

ಸಂಖ್ಯೆ: DPUE-EST30AN(HOKA)/14/2024-1406965

ದಿನಾಂಕ: 12-08-2024

ಕಾಲೇಜು ಸಂಕೇತ ಸಂಖ್ಯೆ: ಎ.ಎನ್- 1046

-: ಜ್ಞಾಪನ :-

ವಿಷಯ: ಪಯನಿರ್ಸ್ ಎಜುಕೇಷನಲ್ ಟ್ರಸ್ಟ್, ನಂ.15, ಏ.ಜಿ.ಎಸ್ ಆಫೀಸರ್ಸ್ ಕಾಲೋನಿ, ಆನಂದನಗರ, ಬೆಂಗಳೂರು, ಈ ಸಂಸ್ಥೆಯವರಿಗೆ ನಂ. 64/2, ದಾಸರಹಳ್ಳಿ, ಬೆಂಗಳೂರು-560024, ಈ ಸ್ಥಳದಲ್ಲಿ ಮಂಜೂರು ಮಾಡಿರುವ ನಾರ್ಥ್ ಹಿಲ್ ಪದವಿ ಪೂರ್ವ ಕಾಲೇಜಿನ ಶೈಕ್ಷಣಿಕ ಚಟುವಟಿಕೆಗಳನ್ನು 2024-25ನೇ ಶೈಕ್ಷಣಿಕ ಸಾಲಿನಿಂದ ಪ್ರಾರಂಭಿಸಲು ಪ್ರಥಮ ಶೈಕ್ಷಣಿಕ ಮಾನ್ಯತೆ ನೀಡುವ ಬಗ್ಗೆ.

ಉಲ್ಲೇಖ: 1. ಈ ಕಚೇರಿ ಜ್ಞಾಪನದ ಆದೇಶ ಸಂಖ್ಯೆ: DPUE-EST30AN (HOKA) /14/2024/1406965, ದಿನಾಂಕ: 24-07-2024
2. ಉಪ ನಿರ್ದೇಶಕರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಬೆಂಗಳೂರು ಉತ್ತರ ಜಿಲ್ಲೆ ಇವರ ಪ್ರಸ್ತಾವನೆ ಪತ್ರ ಸಂಖ್ಯೆ: ಪಪೂಶಿಇ/ಉನಿ-ಎಎನ್/ ಪ್ರ.ಶೈ.ಅ.02/2024-25 ದಿನಾಂಕ: 30-07-2024.

ಪಯನಿರ್ಸ್ ಎಜುಕೇಷನಲ್ ಟ್ರಸ್ಟ್, ನಂ.15, ಏ.ಜಿ.ಎಸ್ ಆಫೀಸರ್ಸ್ ಕಾಲೋನಿ, ಆನಂದನಗರ, ಬೆಂಗಳೂರು, ಇವರಿಗೆ ಉಲ್ಲೇಖ-(1) ರ ಈ ಕಚೇರಿ ಜ್ಞಾಪನದನ್ವಯ 2024-25ನೇ ಸಾಲಿನಿಂದ ನಾರ್ಥ್ ಹಿಲ್ ಪದವಿ ಪೂರ್ವ ಕಾಲೇಜು, ನಂ. 64/2, ದಾಸರಹಳ್ಳಿ, ಬೆಂಗಳೂರು-560024, ಇಲ್ಲಿ ಶಾಶ್ವತ ಅನುದಾನರಹಿತವಾಗಿ ಹೊಸ ಪದವಿ ಪೂರ್ವ ಕಾಲೇಜು ನಡವಲು ಮಂಜೂರಾತಿ ನೀಡಲಾಗಿದೆ.

ಉಲ್ಲೇಖ (01)ರ ಪದವಿ ಪೂರ್ವ ಶಿಕ್ಷಣ ಇಲಾಖೆಯ ಜ್ಞಾಪನ ಪತ್ರದಲ್ಲಿನ ಷರತ್ತುಗಳನ್ವಯ ಸದರಿ ಪದವಿ ಪೂರ್ವ ಕಾಲೇಜಿಗೆ ಅಗತ್ಯ ಮೂಲಭೂತ ಸೌಕರ್ಯಗಳನ್ನು ಒದಗಿಸಿಕೊಂಡಿರುವ ಬಗ್ಗೆ ಕಾಲೇಜು ಕಟ್ಟಡವು ಎಲ್ಲಾ ಕೋನಗಳಿಂದ ಸುಭದ್ರವಾಗಿರುವ ಬಗ್ಗೆ ಪ್ರಚಲಿತ ನಿಯಮಗಳನ್ವಯ ಪರಿಶೀಲಿಸಿದ ನಂತರವೇ ಅಗತ್ಯ ಮಾಹಿತಿಗಳು ಹಾಗೂ ಸಿರನಿಧಿ ರೇವಣಿ, ಭದ್ರತಾ ರೇವಣಿ, ನೋಂದಣಿ ಶುಲ್ಕ ಇವುಗಳನ್ನು ಪಾವತಿಸಿರುವ ಬಗ್ಗೆ ಖಚಿತಪಡಿಸಿಕೊಂಡು ಪ್ರಸ್ತಾವನೆಯನ್ನು ಸಲ್ಲಿಸುವಂತೆ ಮೇಲಿನ ಜ್ಞಾಪನ ಪತ್ರದಲ್ಲಿನ ಷರತ್ತಿನನ್ವಯ ಜಿಲ್ಲಾ ಉಪನಿರ್ದೇಶಕರಿಗೆ ಸೂಚಿಸಲಾಗಿತ್ತು.

ಉಲ್ಲೇಖ (02) ರಲ್ಲಿ ಜಿಲ್ಲಾ ಉಪ ನಿರ್ದೇಶಕರು ಉಲ್ಲೇಖ (01)ರಲ್ಲಿ ಮಂಜೂರು ಮಾಡಿರುವ ಪದವಿ ಪೂರ್ವ ಕಾಲೇಜಿಗೆ ಭೇಟಿ ನೀಡಿ ಸ್ಥಳ ಪರಿಶೀಲನಾ ವರದಿ ಸಹಿತ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ. ಸದರಿ ಕಾಲೇಜಿಗೆ 2024-25ನೇ ಸಾಲಿಗೆ ಪ್ರಥಮ ಶೈಕ್ಷಣಿಕ ಮಾನ್ಯತೆ ನೀಡಬಹುದೆಂದು ತಿಳಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ ಪ್ರಸ್ತಾವನೆಯನ್ನು ಪರಿಶೀಲಿಸಿ 2024-25ನೇ ಸಾಲಿನಿಂದ ಕಾಲೇಜನ್ನು ಪ್ರಾರಂಭಿಸಲು ಪ್ರಥಮ ಶೈಕ್ಷಣಿಕ ಮಾನ್ಯತೆ ನೀಡಲಾಗಿದೆ ಹಾಗೂ ಕೆಳಕಂಡ ಭಾಷೆ ಮತ್ತು ಐಚ್ಛಿಕ ವಿಷಯಗಳನ್ನೊಳಗೊಂಡ ಸಂಯೋಜನೆಗಳನ್ನು ಬೋಧಿಸಲು ಕೆಳಕಂಡ ನಿಬಂಧನೆ ಮತ್ತು ಷರತ್ತಿಗೆ ಒಳಪಟ್ಟು ಅನುಮತಿ ನೀಡಿದೆ.

ಕಾಲೇಜಿನ ವಿವರ			
ಕಾಲೇಜಿನ ಹೆಸರು ಮತ್ತು ಪೂರ್ಣ ವಿಳಾಸ		ನಾರ್ಥ್ ಹಿಲ್ ಪದವಿ ಪೂರ್ವ ಕಾಲೇಜು, ನಂ. 64/2, ದಾಸರಹಳ್ಳಿ, ಬೆಂಗಳೂರು-560024.	
ಪ್ರಥಮ ಶೈಕ್ಷಣಿಕ ಮಾನ್ಯತೆ ನೀಡಿದ ವರ್ಷ		2024-25	
ಕಾಲೇಜು ಸಂಕೇತ ಸಂಖ್ಯೆ		ಎ.ಎನ್- 1046	
ಬೋಧಿಸಲು ಮಂಜೂರಾತಿ ನೀಡಿರುವ ಭಾಷೆಗಳು / ಐಚ್ಛಿಕ ವಿಷಯಗಳು / ಸಂಯೋಜನೆಗಳು / ವಿಭಾಗಗಳು			
ಭಾಗ-1	ಭಾಗ-2	ಸಂಯೋಜನೆಗಳು	ವಿಭಾಗಗಳು
ಕನಡ-01 ಇಂಗ್ಲೀಷ್-02 ಹಿಂದಿ-03	ಭೌತಶಾಸ್ತ್ರ, ರಸಾಯನಶಾಸ್ತ್ರ, ಗಣಿತ, ಜೀವಶಾಸ್ತ್ರ,	ಪಿ.ಸಿ.ಎಂ.ಬಿ (33.34.35.36)	01
	ಭೌತಶಾಸ್ತ್ರ, ರಸಾಯನಶಾಸ್ತ್ರ, ಗಣಿತ, ಗಣಕ ವಿಜ್ಞಾನ	ಪಿ.ಸಿ.ಎಂ.ಸಿಎಸ್ (33.34.35.41)	01
	ಅರ್ಥಶಾಸ್ತ್ರ, ವ್ಯವಹಾರ ಅಧ್ಯಯನ, ಲೆಕ್ಕಶಾಸ್ತ್ರ, ಗಣಕ ವಿಜ್ಞಾನ	ಇ.ಬಿ.ಎ.ಸಿಎಸ್ (22.27.30.41)	01
(ಮೂರು ಸಂಯೋಜನೆ, ಮೂರು ವಿಭಾಗ)			

ನಿಬಂಧನೆಗಳು / ಷರತ್ತುಗಳು :-

1. ಶೈಕ್ಷಣಿಕ ಅನುಮತಿಯು ಶಾಶ್ವತ ಅನುದಾನ ರಹಿತ (Permanently Without Grant-in-Aid) ಷರತ್ತಿಗೆ ಒಳಪಟ್ಟಿದೆ.
2. ಆಡಳಿತ ಮಂಡಳಿಯವರು ನಿಯಮಾನುಸಾರ ಕಾಲೇಜಿಗೆ ಅಗತ್ಯವಾದ ಕಟ್ಟಡ ಪ್ರಯೋಗಾಲಯ, ಪೀಠೋಪಕರಣ, ಪಾಲೋಪಕರಣ, ಆಟದ ಮೈದಾನ, ಗ್ರಂಥಾಲಯ ಹಾಗೂ ಇತರೆ ಅಗತ್ಯ ಮೂಲಭೂತ ಸೌಲಭ್ಯಗಳನ್ನು ಕಾಲೇಜು ಪ್ರಾರಂಭಿಸುವ ಸಮಯದೊಳಗೆ ಒದಗಿಸತಕ್ಕದ್ದು. ಆಡಳಿತ ಮಂಡಳಿಯವರು ಸರ್ಕಾರಿ ಆದೇಶದಲ್ಲಿನ ಷರತ್ತು ಪಾಲಿಸಿರುವುದನ್ನು ಜಿಲ್ಲಾ ಉಪನಿರ್ದೇಶಕರು ಪರಿಶೀಲಿಸಿ ಖಚಿತಪಡಿಸಿಕೊಳ್ಳುವುದು.
3. ಅನುಮತಿಸಿದ ಭಾಷೆ / ವಿಷಯಗಳು ಹಾಗೂ ಸಂಯೋಜನೆಗಳನ್ನು ಬೋಧಿಸಲು ಮಾತ್ರ ಅನುಮತಿ ನೀಡಿದೆ.
4. ಕರ್ನಾಟಕ ಶೈಕ್ಷಣಿಕ ಸಂಸ್ಥೆಗಳು (ಖಾಸಗಿ ಅನುದಾನ ರಹಿತ ಪ್ರಾಥಮಿಕ, ಪ್ರೌಢ ಹಾಗೂ ಪದವಿ ಪೂರ್ವ ಶಿಕ್ಷಣ ಸಂಸ್ಥೆಗಳ ಸಿಬ್ಬಂದಿಗಳ ಕೆಲವು ಸೇವಾ ಷರತ್ತು ಮತ್ತು ನಿಬಂಧನೆಗಳು) ನಿಯಮಾವಳಿ 2005 ರಲ್ಲಿ ಸೂಚಿಸಿರುವಂತೆ ಸಂಸ್ಥೆಯಲ್ಲಿ ಕಾಲೇಜಿನ ವಿವಿಧ ಹುದ್ದೆಗಳಿಗೆ ನೇಮಕ ಮಾಡಿಕೊಳ್ಳುವ ಸಿಬ್ಬಂದಿಗೆ ಸೇವಾ ನಿಯಮಗಳನ್ವಯ ಸೇವಾ ವಹಿ ತೆರೆದು ಅವರಿಗೆ ಕನಿಷ್ಠ ವೇತನವನ್ನು ಕ್ರಾಸ್ಟ್ ಚೆಕ್ ಮೂಲಕ ಪಾವತಿ ಮಾಡತಕ್ಕದ್ದು ಮತ್ತು ಸೇವಾ ನಿಯಮಗಳನ್ನು ಕಡ್ಡಾಯವಾಗಿ ಬಾಚೂ ತಪ್ಪದೇ ಪಾಲಿಸತಕ್ಕದ್ದು.
5. ಪ್ರಸ್ತುತ ಜಾರಿಯಲ್ಲಿರುವ ನೇಮಕಾತಿ ನಿಯಮಗಳು ಮತ್ತು ಮೀಸಲಾತಿ ನಿಯಮಗಳ ಅನ್ವಯ ಹಾಗೂ ಪದವಿ ಪೂರ್ವ ಶಿಕ್ಷಣ ಇಲಾಖೆಯ ವೃಂದ ಮತ್ತು ನೇಮಕಾತಿ ನಿಯಮಗಳ ಅನ್ವಯ ಹಾಗೂ ಸರ್ಕಾರವು ಕಾಲಕಾಲಕ್ಕೆ ಜಾರಿಗೊಳಿಸುವ ನೇಮಕಾತಿ ನಿಯಮಗಳ ಅನ್ವಯ ಅರ್ಹ ಬೋಧಕ ಮತ್ತು ಬೋಧಕೇತರ ನೌಕರರನ್ನು ನೇಮಕ ಮಾಡಿಕೊಳ್ಳತಕ್ಕದ್ದು.
6. ಸದರಿ ಕಾಲೇಜಿಗೆ ಪ್ರಿನ್ಸಿಪಾಲರನ್ನು ನೇರ ನೇಮಕಾತಿಯ ಮೂಲಕ ನೇಮಕ ಮಾಡಿಕೊಳ್ಳಲು ಅವಕಾಶವಿರುವುದಿಲ್ಲ. ಉಪನ್ಯಾಸಕರಾಗಿ ನೇಮಕಗೊಂಡವರಲ್ಲಿ ನಿಯಮಗಳನ್ವಯ ಸೇವಾ ಜೇಷ್ಠತೆ ಹೊಂದಿರುವವರನ್ನು ಪ್ರಿನ್ಸಿಪಾಲರಾಗಿ ನೇಮಕ ಮಾಡಬಹುದು. ಯಾವುದೇ ಹೊಸ ಭಾಷೆ / ವಿಷಯ / ವಿಭಾಗ ಸಂಯೋಜನೆಯನ್ನು ನಿರ್ದೇಶನಾಲಯದ ಪೂರ್ವಾನುಮತಿ ಇಲ್ಲದೆ ಪ್ರಾರಂಭಿಸತಕ್ಕದ್ದಲ್ಲ.
7. ಸದರಿ ಕಾಲೇಜಿನಲ್ಲಿ ಬೋಧಿಸಲು ಅವಕಾಶವಿರುವ ಯಾವುದಾದರೊಂದು ವಿಷಯದಲ್ಲಿ ಕನಿಷ್ಠ ಶೇಕಡಾವಾರು 55 ಅಂಕಗಳನ್ನು ಸ್ನಾತಕೋತ್ತರ ಪದವಿ (ಎಂ.ಎ., ಎಂ.ಎಸ್.ಸಿ, ಎಂ.ಕಾಂ ಹಾಗೂ ಬಿ.ಇಡಿ) ಪಡೆದವರು ಹಾಗೂ ಕಾಲೇಜಿನಲ್ಲಿ ಕನಿಷ್ಠ 5 ವರ್ಷಗಳ ಬೋಧನಾ ಅನುಭವವಿರುವ ಕಾಲೇಜಿನ ಮುಖ್ಯಸ್ಥರು / ಪ್ರಿನ್ಸಿಪಲ್ ಆಗಿರಬೇಕು.
8. ಸದರಿ ಕಾಲೇಜಿನಲ್ಲಿ ಬೋಧಿಸಲು ಅವಕಾಶವಿರುವ ಆಯಾ ವಿಷಯದಲ್ಲಿ ಕನಿಷ್ಠ ಶೇಕಡಾವಾರು 55 ಅಂಕಗಳನ್ನು ಸ್ನಾತಕೋತ್ತರ ಪದವಿ ಮತ್ತು ಬಿ.ಇಡಿ ಪದವಿ ಹೊಂದಿದ ಆಯಾ ವಿಷಯವನ್ನು ಬೋಧಿಸುವ

ಅರ್ಹರನ್ನು ಉಪನ್ಯಾಸಕರನ್ನಾಗಿ ನೇಮಿಸಿಕೊಳ್ಳತಕ್ಕದ್ದು. ಹಾಗೂ ವಿದ್ಯಾರ್ಥಿಗಳಿಗೆ ಗುಣಮಟ್ಟದ ಮತ್ತು ಮಾಲ್ಟಿವರ್ಧಿತ ಶಿಕ್ಷಣವನ್ನು ಬೋಧಿಸತಕ್ಕದ್ದು.

9. ಪ್ರತಿಯೊಂದು ಸೆಕ್ಷನ್‌ನಲ್ಲೂ ಕನಿಷ್ಠ 40 ವಿದ್ಯಾರ್ಥಿಗಳ ಸಂಖ್ಯೆ ಕಾಪಾಡಿಕೊಳ್ಳುವುದು ಮತ್ತು ಗರಿಷ್ಠ 80 ವಿದ್ಯಾರ್ಥಿಗಳ ಮಿತಿಯೊಳಗೆ ದಾಖಲಾತಿ ಮಾಡಿಕೊಳ್ಳತಕ್ಕದ್ದು.
10. ಪ್ರಯೋಗಾಲಯವು (ವಿಜ್ಞಾನ ವಿಷಯಕ್ಕೆ ಮಾತ್ರ) ನಿರ್ದೇಶನಾಲಯವು ಅನುಮೋದಿಸಿದ ಪಠ್ಯಕ್ರಮ ಪಟ್ಟಿಯ ಪ್ರಕಾರ ಉಪಕರಣಗಳನ್ನು ಹೊಂದಿರಬೇಕು.
11. ಗಣಕ ವಿಜ್ಞಾನ ವಿಭಾಗಕ್ಕೆ ಸಂಬಂಧಿಸಿದಂತೆ ಕನಿಷ್ಠ 10 ವಿದ್ಯಾರ್ಥಿಗಳಿಗೆ ಒಂದರಂತೆ (10:1) ಗಣಕ ಯಂತ್ರಗಳಿರಬೇಕು.
12. ಕಾಲಕಾಲಕ್ಕೆ ಸರ್ಕಾರದಿಂದ ನಿಗದಿಪಡಿಸುವ ದರದಂತೆ ಫೀ / ಶುಲ್ಕಗಳನ್ನು ಮಾತ್ರ ವಿದ್ಯಾರ್ಥಿಗಳಿಂದ ಪಡೆಯತಕ್ಕದ್ದು. ಯಾವುದೇ ಕಾರಣಕ್ಕೂ ವಿದ್ಯಾರ್ಥಿಗಳಿಂದ ಪೋಷಕರಿಂದ ದೇಣಿಗೆ ರೂಪದಲ್ಲಿ ಹಣವನ್ನು ಪಡೆಯತಕ್ಕದ್ದಲ್ಲ.
13. ಪದವಿ ಪೂರ್ವ ಕಾಲೇಜಿನ ಆವರಣದಲ್ಲಿ ಪದವಿ ಪೂರ್ವ ತರಗತಿಗಳನ್ನು ನಡೆಸತಕ್ಕದ್ದು.
14. ಏನೇ ಬದಲಾವಣೆ ಮಾಡುವುದಾದರೆ ನಿರ್ದೇಶನಾಲಯದ ಪೂರ್ವಾನುಮತಿ ಪಡೆಯಬೇಕು.
15. ಪ್ರತಿ ವರ್ಷ ಮಾನ್ಯತೆ ನವೀಕರಣವನ್ನು ಕಡ್ಡಾಯವಾಗಿ ಪಡೆದುಕೊಳ್ಳತಕ್ಕದ್ದು ಹಾಗೂ ವಿಚ್ಛಿನ್ನತೆ ಇಲ್ಲದೆ ಕಾಲೇಜನ್ನು ನಡೆಸತಕ್ಕದ್ದು. ವಿಚ್ಛಿನ್ನತೆ ಹೊಂದಿದ ನಂತರ ವಿದ್ಯಾರ್ಥಿಗಳ ದಾಖಲಾತಿಗೆ ಅವಕಾಶವಿರುವುದಿಲ್ಲ.
16. ಯಾವುದೇ ಕಾರಣಕ್ಕೂ ಸ್ಥಳ ಬದಲಾವಣೆಗೆ ಅವಕಾಶವಿರುವುದಿಲ್ಲ.
17. ಕರ್ನಾಟಕ ಶಿಕ್ಷಣ ಕಾಯ್ದೆ 1983ರ ನಿಯಮಗಳನ್ನು ಹಾಗೂ ಕರ್ನಾಟಕ ಪದವಿ ಪೂರ್ವ ಶಿಕ್ಷಣ (ಶೈಕ್ಷಣಿಕ, ನೋಂದಣಿ, ಆಡಳಿತ ಮತ್ತು ಸಹಾಯಾನುದಾನ ಇತರೆ) ನಿಯಮಗಳು 2006ರ ನಿಯಮಗಳು ಸರ್ಕಾರದ ಅಧಿಸೂಚನೆ ಸಂಖ್ಯೆ ಇಡಿ 136 ಟಿಪಿಯು 1999 ದಿನಾಂಕ:09-10-2006 ರಲ್ಲಿ ಜಾರಿಗೆ ಬಂದಿದ್ದು, ಸದರಿ ನಿಯಮಗಳನ್ನು ಚಾಚೂ ತಪ್ಪದೇ, ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು. ಮತ್ತು ಕಾಲಕಾಲಕ್ಕೆ ಹೊರಡಿಸಲಾಗುವ ಎಲ್ಲಾ ಆದೇಶಗಳನ್ನು ಹಾಗೂ ನಿಯಮಗಳನ್ನು ಪಾಲಿಸತಕ್ಕದ್ದು.
18. ಕರ್ನಾಟಕ ಖಾಸಗಿ ಶಿಕ್ಷಣ ಸಂಸ್ಥೆಗಳ (ಶಿಸ್ತು ಮತ್ತು ನಿಯಂತ್ರಣ) ನಿಯಮಗಳು 1978ರ ನಿಯಮಗಳನ್ನು ತಪ್ಪದೆ ಪಾಲಿಸತಕ್ಕದ್ದು.
19. 2024-25ನೇ ಸಾಲಿನ ಪ್ರಥಮ ಹಾಗೂ ದ್ವಿತೀಯ ಪಿಯುಸಿ ದಾಖಲಾತಿ ಮತ್ತು ಇತರೆ ಚಟುವಟಿಕೆಗಳ ಕೈಪಿಡಿಯಲ್ಲಿ ಸೂಚಿಸಿರುವ / ಸೂಚಿಸುವ ಎಲ್ಲಾ ನಿಯಮಗಳನ್ನು ತಪ್ಪದೇ ಪಾಲಿಸತಕ್ಕದ್ದು.
20. Govt Notification No. ED 136 TPU 1999 Date 09-10-2006ರ ನಿಯಮಗಳನ್ನು ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು.
21. ಸಂಸ್ಥೆಯ ಬೈಲಾ ಪ್ರಕಾರ ಅಧಿಕೃತ ಅಧಿಕಾರವನ್ನು ಹೊಂದಿರುವ ಆಡಳಿತ ಮಂಡಳಿಯ ಒಬ್ಬರು ಮಾತ್ರ ಇಲಾಖೆ / ಸರ್ಕಾರದೊಂದಿಗೆ ವ್ಯವಹರಿಸುವುದು.
22. ಸರ್ಕಾರದ ಅಧಿಸೂಚನೆ ಸಂಖ್ಯೆ ಇಡಿ 709 ಪಿಜಿಸಿ 2017 ದಿನಾಂಕ:08-03-2018 ರಂತೆ safety and security of students ನಿಯಮಗಳ ಅನುಸಾರ ವಿದ್ಯಾಸಂಸ್ಥೆಯು ಅಗತ್ಯ ಮೂಲಭೂತ ಸೌಕರ್ಯಗಳನ್ನು ಒದಗಿಸಿಕೊಂಡಿರುವ ಬಗ್ಗೆ ಶಾಲಾ ಕಾಲೇಜುಗಳ ಕಟ್ಟಡವು ಸುರಕ್ಷಿತ ಮತ್ತು ಎಲ್ಲಾ ಕೋನಗಳಿಂದ ಸುಭದ್ರವಾಗಿದೆ ಎಂಬುದನ್ನು ನ್ಯಾಷನಲ್ ಬಿಲ್ಡಿಂಗ್ ಕೋಡ್ ಆಫ್ ಇಂಡಿಯಾ ಮಾನದಂಡಗಳನ್ವಯ ಸುರಕ್ಷತಾ ನಿಬಂಧನೆಗಳನ್ವಯ ಕಟ್ಟಡ ನಿರ್ಮಿಸಿರುವುದನ್ನು ಮತ್ತು ಅಗ್ನಿಶಮನ ಉಪಕರಣಗಳನ್ನು ಅಳವಡಿಸಿಕೊಂಡಿರುವ ಬಗ್ಗೆ ಸರ್ಕಾರದಿಂದ ಪಡೆದ ಪ್ರಮಾಣ ಪತ್ರ ಪಡೆದಿರುವುದನ್ನು ಜಿಲ್ಲಾ ಉಪ ನಿರ್ದೇಶಕರು ಖಚಿತಪಡಿಸಿಕೊಳ್ಳತಕ್ಕದ್ದು. ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ರಿಟ್ ಅರ್ಜಿ (ಸಿವಿಲ್) ಸಂಖ್ಯೆ 483/2004ರಲ್ಲಿನ ದಿನಾಂಕ: 13-04-2009 ರ ತೀರ್ಪಿನಲ್ಲಿ ಶಾಲಾ ಕಾಲೇಜುಗಳ ಕಟ್ಟಡವು ಸುರಕ್ಷಿತ ಮತ್ತು ಎಲ್ಲಾ ಕೋನಗಳಿಂದ ಸುಭದ್ರವಾಗಿರುವ ಬಗ್ಗೆ ಲೋಕೋಪಯೋಗಿ ಇಲಾಖೆಯ ಕಾರ್ಯಪಾಲಕ ಅಭಿಯಂತರಿಂದ ಮತ್ತು ಅಗ್ನಿಶಾಮಕ ಉಪಕರಣಗಳು ಸುಸ್ಥಿತಿಯಲ್ಲಿರುವ ಬಗ್ಗೆ ಪ್ರತಿ ವರ್ಷ ಸರ್ಕಾರದಿಂದ ಸಮಾಪನಾ ಪ್ರಮಾಣ ಪತ್ರ ಪಡೆಯತಕ್ಕದ್ದು, ಈ ಕುರಿತು ಜಿಲ್ಲಾ ಉಪ ನಿರ್ದೇಶಕರು ಕಾಲಕಾಲಕ್ಕೆ ಮೇಲ್ವಿಚಾರಣೆ ನಡೆಸತಕ್ಕದ್ದು.

ಒಂದು ವೇಳೆ ವಿದ್ಯಾಸಂಸ್ಥೆಯು ಮೇಲಿನ ನಿಬಂಧನೆ / ಷರತ್ತುಗಳನ್ನು ಪಾಲಿಸಲು ವಿಫಲವಾದಲ್ಲಿ ಕಾಲೇಜು ಮಂಜೂರಾತಿ ಆದೇಶ ರದ್ದುಪಡಿಸಲು ಸೂಕ್ತ ಪ್ರಸ್ತಾವನೆಯನ್ನು ಜಿಲ್ಲಾ ಉಪ ನಿರ್ದೇಶಕರು ತಪ್ಪದೇ ಸಲ್ಲಿಸತಕ್ಕದ್ದು.

ಮೇಲಿನ ಎಲ್ಲಾ ನಿಬಂಧನೆಗಳು / ಷರತ್ತುಗಳಲ್ಲಿ ಯಾವುದೇ ನಿಬಂಧನೆಗಳು / ಷರತ್ತನ್ನು ಪಾಲಿಸದಿದ್ದಲ್ಲಿ

ಮಂಜೂರಾತಿ ಆದೇಶವನ್ನು ನಿಯಮಾನುಸಾರ ರದ್ದುಪಡಿಸಲಾಗುವುದು.

{ ನಿರ್ದೇಶಕರ ಆದೇಶದ ಮೇರೆಗೆ }

Signed by

Swetha G N

Date: 12-08-2024 14:47:21

ಬಂಟಿ ನಿರ್ದೇಶಕರು(ಮಾ&ಅ),
ಶಾಲಾ ಶಿಕ್ಷಣ ಇಲಾಖೆ(ಪದವಿ ಪೂರ್ವ)

ಇವರಿಗೆ,

ಅಧ್ಯಕ್ಷರು/ಕಾರ್ಯದರ್ಶಿಗಳು, ಪಯನಿರ್ವಹಣಾ ಒಬ್ಬಕೇಷನಲ್ ಟ್ರಸ್ಟ್, ನಂ.15, ಏ.ಬಿ.ಎಸ್ ಆಫೀಸರ್ಸ್ ಕಾಲೋನಿ,
ಆನಂದನಗರ, ಬೆಂಗಳೂರು-560024.

ಪ್ರತಿಗಳು:-

1. ಉಪ ನಿರ್ದೇಶಕರು, ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ), ಬೆಂಗಳೂರು ಉತ್ತರ ಜಿಲ್ಲೆ, ಮಲ್ಲೇಶ್ವರಂ
18ನೇ ಅಡ್ಡ ರಸ್ತೆ, ಬೆಂಗಳೂರು-560012.
2. ಪ್ರಾಂಶುಪಾಲರು, ನಾರ್ಥ್ ಹಿಲ್ ಪದವಿ ಪೂರ್ವ ಕಾಲೇಜು, ನಂ. 64/2, ದಾಸರಹಳ್ಳಿ, ಬೆಂಗಳೂರು-
560024.
3. ಗಣಕ ಶಾಖೆಗೆ, ಕೇಂದ್ರ ಕಛೇರಿ, ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ), ಮಲ್ಲೇಶ್ವರಂ 18ನೇ ಅಡ್ಡ ರಸ್ತೆ,
ಬೆಂಗಳೂರು-560012.
4. ಕಛೇರಿ / ಹೆಚ್ಚುವರಿ ಪ್ರತಿ.